

ஆகாஷ்வாணி செய்திகள்

தலைப்புச் செய்திகள்

1. தென்கொரிய அதிபராக தேர்ந்தெடுக்கப்பட்டுள்ள திரு Lee Jae – Myung -க்கு பிரதமர் திரு நரேந்திர மோடி வாழ்த்துத் தெரிவித்துள்ளார்.
2. பேரிடர் அபாயங்களை குறைப்பதில் சர்வதேச ஒத்துழைப்பு அவசியம் என்று இந்தியா வலியுறுத்தியுள்ளது.
3. ரிசர்வ் வங்கியின் 3 நாள் நிதிக் கொள்கைக் குழுக் கூட்டம் மும்பையில் இன்று தொடங்கியது.
4. கோவிட் தொற்று குறித்து தமிழக மக்கள் அச்சம் கொள்ளத் தேவையில்லை என்று மாநில மக்கள் நல்வாழ்வுத் துறை அமைச்சர் திரு மா சுப்பிரமணியன் கூறியுள்ளார்.
5. அமெரிக்காவில் நடைபெற்று வரும் சர்வதேச டென்னிஸ் போட்டியில், இந்தியாவின் ஸ்ரீவள்ளி ரஷ்மிகா – கனடாவின் Katherine Sebov இணை காலிறுதிக்கு முன்னேறியுள்ளது.

--- இனி விரிவான செய்திகள் ---

தென்கொரிய அதிபராக தேர்ந்தெடுக்கப்பட்டுள்ள திரு Lee Jae – Myung

-க்கு பிரதமர் திரு நரேந்திர மோடி வாழ்த்துத் தெரிவித்துள்ளார்.

இதுதொடர்பாக அவர் வெளியிட்டுள்ள சமூக வலைதளப் பதிவில் இந்தியா – தென்கொரியா இடையேயான நட்புறவை மேலும் வலுப்படுத்தும் வகையில் அவருடன் இணைந்து பணியாற்றுவதை ஆவலுடன் எதிர்நோக்கியிருப்பதாக கூறியுள்ளார்.



பிரதமர் திரு நரேந்திர மோடி தலைமையில் மத்திய அமைச்சர்கள் குழுக் கூட்டம் புதுதில்லியில் இன்று நடைபெறுகிறது.

பஹல்காம் தீவிரவாத தாக்குதலை அடுத்து பாகிஸ்தானுக்கு எதிராக ஆபரேஷன் சிந்தூர் நடவடிக்கையை மத்திய அரசு மேற்கொண்டபிறகு நடைபெறும் முதலாவது கூட்டம் இதுவாகும்.

>><<<<<<

ரிசர்வ் வங்கியின் 3 நாள் நிதிக் கொள்கைக் குழுக் கூட்டம் மும்பையில் இன்று தொடங்கியது.

ரிசர்வ் வங்கி ஆளுநர் திரு சஞ்சய் மல்கோத்ரா தலைமையில் நடைபெறும் இக்கூட்டத்தில் ரெப்போ வட்டி விகிதம் குறைப்பு உட்பட பல்வேறு அம்சங்கள் குறித்து விவாதிக்கப்படும் என்று எதிர்பார்க்கப்படுகிறது.

இக்குழுவின் முடிவுகள் வரும் வெள்ளிக்கிழமை அன்று அறிவிக்கப்படவுள்ளது.

>><<<<<<

பேரிடர் அபாயங்களை குறைப்பதில் சர்வதேச ஒத்துழைப்பு அவசியம் என்று இந்தியா வலியுறுத்தியுள்ளது.

ஜெனீவாவில் நடைபெற்ற 8-வது உலகளாவிய பேரிடர் அபாய குறைப்பு மாநாட்டில் பிரதமரின் முதன்மை செயலர் டாக்டர் பி கே மிஸ்ரா இதனைத் தெரிவித்துள்ளார்.

இதுதொடர்பாக, பிரதமர் அலுவலகம் வெளியிட்டுள்ள அறிக்கையில், நார்வேயில் சர்வதேச மேம்பாட்டுக்கான துணை அமைச்சர் Stine Renite Haheim

வுடன் டாக்டர் மிஸ்ரா பேச்சு நடத்தியதாக தெரிவிக்கப்பட்டுள்ளது.

பேரிடர் மீட்பு தயார்நிலை, மீட்பு நடவடிக்கை கட்டமைப்பு தொடர்பான இந்தியாவின் முன்னெச்சரிக்கை அணுகுமுறை குறித்து இம்மாநாட்டில் டாக்டர் மிஸ்ரா பேசியதாக அந்த அறிக்கையில் குறிப்பிடப்பட்டுள்ளது.

>><<<<<<

ஆஸ்திரேலிய துணைப்பிரதமரும் அந்நாட்டு பாதுகாப்புத் துறை அமைச்சருமான திரு ரிச்சர்ட் மார்லஸ் தில்லியில் உள்ள தேசிய போர் நினைவிடத்தில் இன்று மரியாதை செலுத்தினார்.

தெற்கு மற்றும் தென்கிழக்கு ஆசிய நாடுகளுடனான ஆஸ்திரேலியாவின் நட்புறவை மேம்படுத்தும் அவரது பயணத்தின் ஒரு பகுதியாக தில்லி வந்துள்ளார்.

இந்தியா – ஆஸ்திரேலிய நட்புறவு தொடர்பான உயர்நிலைக் கூட்டத்தில் அவர் பங்கேற்பதாக எமது செய்தியாளர் தெரிவிக்கிறார்.

>><<<<<<<<

பிரதமரின் வீட்டுவசதித் திட்டத்தின்கீழ் நடப்பு நிதியாண்டில் மகாராஷ்டிரா மாநிலத்தில் கூடுதலாக 10 லட்சத்து 29 ஆயிரத்து 957 வீடுகள் கட்ட மத்திய அரசு அனுமதி அளித்துள்ளது.

இதற்கு மகாராஷ்டிரா மாநில அரசு நன்றி தெரிவிப்பதாக அம்மாநில முதலமைச்சர் திரு தேவேந்திர பட்நாவிஸ் கூறியுள்ளார்.

புதிய அனுமதியுடன் இதுவரை அம்மாநிலத்திற்கு இத்திட்டத்தின்கீழ் 44 லட்சத்து 70 ஆயிரத்து 829 வீடுகள் ஒதுக்கப்பட்டிருப்பதாக அவர் தமது சமூக வலைதளப் பதிவில் குறிப்பிட்டுள்ளார்.

>><<<<<<<<

தமிழகத்தின் குன்னூர் வெலிங்டன் ராணுவ பயிற்சி முகாமில் பயிற்சியை நிறைவு செய்த 497 அக்னிபாத் வீரர்கள் சத்தியப்பிரமாணம் எடுக்கும் நிகழ்ச்சி இன்று நடைபெற்றது.

இதில் ராணுவ அதிகாரிகள், பயிற்சி பெற்ற அக்னிபாத் வீரர்களின் பெற்றோர் உள்ளிட்டோர் பங்கேற்றதாக எமது செய்தியாளர் தெரிவிக்கிறார்.

(வாய்ஸ் பைட் - சரவணன் - 46 செகண்ட்ஸ்)

>><<<<<<<<

கோவிட் தொற்று குறித்து தமிழக மக்கள் அச்சம் கொள்ளத் தேவையில்லை என்று மாநில மக்கள் நல்வாழ்வுத் துறை அமைச்சர் திரு மா சுப்பிரமணியன் கூறியுள்ளார்.

சென்னையில் இன்று செய்தியாளர்களிடம் பேசுகையில் அவர் இதனைத் தெரிவித்தார்.

(சவுண்ட் பைட் - மா.சு. - 37 செகண்ட்ஸ்)



மத்திய அரசின் வேளாண் வளர்ச்சிக்கான பிரச்சார இயக்கம் நாடு முழுவதும் மேற்கொள்ளப்பட்டு வருகிறது.

இதன் ஒரு பகுதியாக தென்காசி மாவட்டத்தில் விவசாயிகள் பயன்பெறும் வகையில் வேளாண் நிபுணர்கள் பங்கேற்கும் நிகழ்ச்சிகள் நடைபெற்று வருகின்றன.

இது தங்களுக்கு பயனளிப்பதாக உள்ளது என்று விவசாயிகள் எமது செய்தியாளரிடம் தெரிவித்தனர்.

(வாய்ஸ் பைட் - விவசாயிகள் - 55 செகண்ட்ஸ்)



அசாம், பீகார், இமாச்சலப்பிரதேசம் மற்றும் மேற்கு மத்தியப்பிரதேசத்தில் இன்று கனமழை பெய்யக்கூடும் என்று வானிலை ஆய்வு மையம் தெரிவித்துள்ளது.

மத்தியப்பிரதேசம், விதர்பா, சத்தீஷ்கர், பீகார், மேற்கு வங்கம் மற்றும் ஜார்க்கண்டின் ஒருசில பகுதிகளில் இன்று இடிமின்னல் மற்றும் காற்றுடன் கூடிய லேசானது முதல் மிதமானது வரை மழை பெய்யக்கூடும் என்று அந்த மையம் தெரிவித்துள்ளது.

வடகிழக்கு மாநிலங்களில் இன்றும் கனமழை முதல் மிக கனமழை வரை பெய்யக்கூடும் என்று வானிலை ஆய்வு மையம் கூறியுள்ளது.

நாளை முதல் இது படிப்படியாக குறையக்கூடும் என்று அது தெரிவித்துள்ளது.

ஒடிசா மற்றும் மேற்கு வங்கத்தின் கங்கை நதியோரப் பகுதியில் வெப்பமான வானிலை நிலவும் என்றும் அம்மையம் வெளியிட்டுள்ள செய்திக் குறிப்பில் தெரிவிக்கப்பட்டுள்ளது.

இதற்கிடையே, சிக்கிம் மாநிலத்தில் மோசமான வானிலை நிலவி வருவதால் அங்கு மழைவெள்ளத்தால் பாதிக்கப்பட்ட Lachel மற்றும் Chatten

பகுதிகளில் மீட்புப் பணிகள் தாமதமடைந்துள்ளன.

அங்குள்ள Mangan மாவட்டத்தில் உள்ள சுற்றுலாப் பயணிகளை பாதுகாப்பாக மீட்கும் பணியில் தேசிய பேரிடர் மீட்புப் படையினரும், விமானப்படையினரும் ஈடுபட்டு வருகின்றனர்.

நேற்று அப்பகுதியில் இருந்து 34 பேர் மீட்கப்பட்டுள்ளதாகவும், சுமார் 130 சுற்றுலாப் பயணிகள் அங்குள்ள தங்கும் இடங்களில் பாதுகாப்பாக தங்க வைக்கப்பட்டுள்ளதாகவும் அம்மாவட்ட ஆட்சியர் திரு ஆனந்த் ஜெயிந்த் தெரிவித்துள்ளார்.

தகவல் தொடர்பு பிரச்சினைகளை தீர்க்க தேசிய பேரிடர் மீட்புப் படையினரின் சாட்லைட் தொலைபேசிகள் பயன்படுத்தப்பட்டு வருவதாகவும் அவர் கூறியுள்ளார்.

இதற்கிடையே, நிலச்சரிவு ஏற்படும் அபாயம் உள்ளதால், சிக்கிமில் உள்ள முக்கிய சுற்றுலாத் தலங்களுக்கான சாலைகள் மூடப்பட்டுள்ளதாக அம்மாநில சுற்றுலாத் துறை தெரிவித்துள்ளது.

>><<<<<<<<

விளையாட்டுச் செய்திகள்

அமெரிக்காவில் நடைபெற்று வரும் சர்வதேச டென்னிஸ் போட்டியில், இந்தியாவின் பூர்வள்ளி ரஷ்மிகா – கனடாவின் Katherine Sebov இணை காலிறுதிக்கு முன்னேறியுள்ளது.

மகளிர் இரட்டையர் பிரிவு காலிறுதிக்கு முந்தைய சுற்று ஆட்டத்தில் இந்த இணை 7-6, 6-4 என்ற செட்கணக்கில் அமெரிக்காவின் Ayana Akli – Dalayna Hewitt இணையை வென்றது.

-----

ஐ பி எல் கிரிக்கெட் போட்டியில் கோப்பையை வென்ற பெங்களுரு அணிக்கு மத்திய விளையாட்டுத் துறை அமைச்சர் திரு மன்சுக் மாண்டவியா, தகவல் ஒலிபரப்புத் துறை இணையமைச்சர் டாக்டர் எல் முருகன் ஆகியோர் வாழ்த்துத் தெரிவித்துள்ளனர்.

-----

இந்தோனேஷியா ஓபன் பேட்மிண்டன் போட்டியில் இந்தியாவின் சதீஷ் கருணாகரன் - Aadya Variyath இணை காலிறுதிக்கு முந்தைய சுற்றுக்கு முன்னேறியுள்ளது.

கலப்பு இரட்டையர் பிரிவு முதல் சுற்று ஆட்டத்தில் இந்த இணை 15-21, 21-16, 21-17 என்ற செட்கணக்கில் தைவானின் Hong Wei Ye – Nicole Chan

இணையை வென்றது.

-----

ஐக்கிய அரபு எமிரேட்டில் நடைபெற்று வரும் ஆசியக்கோப்பை மகளிர் ஐஸ் ஹாக்கிப் போட்டியில் இந்தியா 3 வது ஆட்டத்தில் 5-4 என்ற கோல்கணக்கில் ஐக்கிய அரபு எமிரேட்சை வென்றது.

>> End of News <<